



சென்னையில், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் 2024 ஆம் ஆண்டிற்கான தமிழ்நாடு அரசின் “தகைசால் தமிழர் விருது” பெறவுள்ள சுதந்திர போராட்ட வீரரும், தியாகியுமான குமரி அனந்தன் அவர்களை நேரில் சந்தித்து வாழ்த்து தெரிவித்தார். இந்நிகழ்வின் போது தமிழ் வளர்ச்சி மற்றும் செய்தித் துறை செயலாளர் வே.ராஜாராமன், தமிழ் வளர்ச்சித் துறை இயக்குநர் முனைவர் ந.அருள் ஆகியோர் உடன் இருந்தனர்.

பெண்களுக்கு அதிகாரமளிக்கவும், பாலின சமநிலையை உறுதிப்படுத்தவும்.

ஒன்றிய அரசின் முன்முயற்சிகள் பலன்களை அளித்துள்ளதா?

மக்களவையில் டாக்டர் எஸ். ஜெகதிரட்சகன் கேள்வி!

புதுடெல்லி, ஆக.15- திராவிட முன்னேற்றக் கழக, அரக்கோணம் நாடாளுமன்ற உறுப்பினர், டாக்டர் எஸ். ஜெகதிரட்சகன் 9 - 8 - 2024 அன்று மக்களவையில், பெண்களுக்கு அதிகாரமளிக்கவும், பாலின சமநிலையை உறுதிப்படுத்தவும், ஒன்றிய அரசின் பல்வேறு திட்டங்களை, தேவையான பலன்களை அளித்துள்ளதா? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்றும், ஒன்றிய அரசின் பெண்கள் மற்றும் குழந்தைகள் நலத் துறை அமைச்சர் திருமதி அண்ணையார் தேவியிடம் கேள்வி எழுப்பினார்.

அதற்கு ஒன்றிய அமைச்சர் அன்னையாரோடு அவரிடம் பதில் வருமாறு: நீடித்த வளர்ச்சி குறியீடுகளை அடைவதில் பெண்களின் முன்னேற்றம் என்ற நிலையிலிருந்து பெண்களால் ஏற்படுத்தப்பட்ட

முன்னேற்றம் என்ற நிலையை கோக்கி, ஒன்றிய அரசின் திட்டங்கள், பிடுநடை போட்டு செல்கின்றன என்றும், கல்வியில், பொருளாதார மேம்பாட்டில், அரசியல் அதிகாரமளித்தல் ஆகிய அனைத்து துறைகளிலும் பெண்களுக்கு அதிகாரமளிக்கப்பட்டு வருகிறது.

அரசியலமைப்புச் சட்டத்திற்கு 106ன் படி, நாரி சக்தி வந்தன் அதிநியம் 2023ன் கீழ், மூன்றில் ஒரு பங்கு பெண்களுக்கான நாடாளுமன்ற தொகுதிகளையும், சட்டமன்றத் தொகுதிகளையும் ஒதுக்கி செய்ய முயற்சிகள் மேற்கொள்ளப்பட்டுள்ளது என்றும், பெண்களுக்கான வேலை வாய்ப்பு சட்டங்களில் தேவையான கொள்கை முடிவுகள் எடுக்கப்பட்டுள்ளன என்றும், பெண் அறிவியாலாளர்கள் திட்டம், விக்யான் ஜோதி திட்டம், போன்ற திட்டங்



களின் மூலம் பெண்களின் பங்களிப்பு அதிகரிக்க தேவையான முயற்சிகளை அரசு எடுத்து வருகிறது. 24௨7பெண்கள் உதவி மையங்களின் மூலம், பெண்களின் பாதுகாப்பு உறுதி செய்யப்பட்டுள்ளது என்றும், கட்டணமில்லாத தொலைபேசி எண் 181 சேவை அறிமுகப்படுத்தப்பட்டுள்ளது. பேட்டி பச்சோவா, பேட்டி பபாவோ என்ற திட்டத்தின் மூலம் பெண் சிசு கொலைகள் தடுக்கப்பட்டு வருகின்றது. சக்தி நிவால் என்ற திட்டத்தின் மூலம் வேலைக்கு

செல்லும் பெண்களுக்கான வசதிகள் அமைக்கப்பட்டுள்ளது, பிரதம மந்திரி மாநுரு வந்தனா என்ற திட்டத்தின் மூலம் கர்ப்பிணி பெண்களுக்கான நிதியுதவி நேரடியாக அவர்கள் வங்கியிலேயே செலுத்தப்படுகிறது, சமக்ரா சிக்ஷா என்ற திட்டத்தின்படி பள்ளிகளில் பெண்களுக்கான சுழிப் பறைகள், கல்வி உதவித் தொகை, அரசுத் துறைகள் பெண் அமைப்புகளுக்கு உதவி செய்யும் வகையில் கப்பட்டு உள்ளது. பிரதம மந்திரி கௌசில் கேந்திரா திட்டத்தின் மூலம் பெண்களுக்கான திறன் மேம்பாட்டு பயிற்சி அளிக்கப்பட்டு வருகின்றது 10 கோடி பெண்களுக்கு பயனளிக்கும் வகையில் 90 இலட்சம் சுயஉதவிக்குழுக்கள் இயங்கி வருகிறது.

இவ்வாறு அமைச்சர் திருமதி அண்ணையார் தேவியிடம் பதில் அளித்துள்ளார்.

சிறுபான்மையினருக்கு விரோதமாக

ஒன்றிய அரசு வக்ஃப் வாரிய சட்டத்திற்குத் மசோதா கொண்டு வருவதா?

டாக்டர் சுபேகான் தலைமையில் நடைபெற்ற கழக சிறுபான்மையினர் நல உரிமைப் பிரிவு நிர்வாகிகள் கூட்டத்தில் கண்டனம்!

சென்னை, ஆக.15- சிறுபான்மையினருக்கு விரோதமாக ஒன்றிய அரசு வக்ஃப் வாரிய சட்டத்திற்குத் கொண்டு வந்ததற்கு கழக சிறுபான்மையினர் நல உரிமைப் பிரிவு கண்டனம் தெரிவித்துள்ளது.

தி.மு.க.கழக சிறுபான்மையினர் நல உரிமைப்பிரிவு மாநில நிர்வாகிகள் ஆலோசனைக்கூட்டம் செயலாளர் டாக்டர். அ.சுபேகான் தலைமையில் அண்ணா அறிவாலயத்தில் உள்ள கலைஞர் அரங்கில் நடைபெற்றது.

இந்நிகழ்வில் மாநில துணைச் செயலாளர்கள் குடும்பங்களுக்கும் ஒரு நிமிடம் மவுன் அஞ்சலி செலுத்தப்படுகிறது.

இக்கூட்டத்தில் நிறைவேற்றப்பட்ட தீர்மானங்கள் வருமாறு: தாய்த்தமிழ்நாட்டின் நவீன சிறப்பி முத்தமிழறிஞர் தலைவர் கலைஞர் அவர்களின் நூற்றாண்டு நிறைவு நினைவைப் போற்றுகிற விதமாகவும், கேரள மாநிலம் வயநாட்டில் ஏற்பட்ட நிலச்சரிவால் உயிரிழந்த குடும்பங்களுக்கும் ஒரு நிமிடம் மவுன் அஞ்சலி செலுத்தப்படுகிறது.

கேரள மாநிலம் வயநாட்டில் ஏற்பட்ட வரலாறு கண்டிராத கடும் நிலச்சரிவால் பாதிக்கப்பட்ட 400க்கும் மேற்பட்டோர் தங்கள் உடைமைகளை, உறவுகளை இழந்து தவிப்பது மிகுந்த வேதனையளிக்கி

றது. அண்டை மாநில உறவுகளுக்கு ஆதரவுக் கரம் நீட்டிப்பு முதலமைச்சர் கழகத் தலைவர் அவர்களின் உத்தரவின் படி கேரள மாநில முதல்வரிடம் ரூ.5 கோடி நிவாரணமாக வழங்கப்பட்டதற்கு நன்றியை தெரிவித்து, உயிரிழந்தவர்கள் அனைவருக்கும் கழக சிறுபான்மையினர் நல உரிமைப்பிரிவின் சார்பில் இக்கூட்டம் இரங்கலை தெரிவித்துக் கொள்கிறது.

ஆட்சிப் பொறுப்பேற்ற நாள முதல் தமிழ் மண்ணின் உரிமைகள் காத்து தமிழ்நாட்டு மக்களின் நலன் காத்திட உழைத்திடும் தன்னிகரில்லாத தலைவர்; நாடு போற்றும் திராவிட மாடல் அரசின் முதலமைச்சர் அவர்களின் பொற்கரங்களால், “ஏழ்மை கல்விக்குத் தடையிலலை” என்ற உன்னத முழக்கத்துடன் புதுமைப்பெண் எனும் புரட்சிகர திட்டத்தை தொடர்ந்து ஏழை எளிய மாணவர்களின் உயர்கல்வி களைவை எளிதாக்கும் பொருட்டு 09.08.2024 அன்று கோவையில் தொடங்கப்பட்ட தமிழ்ப்புதல்வன் திட்டத்திற்கு கழக சிறுபான்மையினர் நல உரிமைப்பிரிவின் சார்பில் நன்றியை தெரிவித்துக் கொள்கிறோம்.

வரலாற்றுச் சிறப்புமிக்க இத்திட்டம் இந்துமத மட்டுமல்ல உலகத்தே வழிகாட்டும் என்றால் மிகையல்ல. பாசிசத்தின் ஆணவத்தை அடக்கிட கடந்த ஏர்ப்பு மாதம் நடந்த முடிந்த பாராளுமன்றத் தேர்தலில் INDIA கூட்டணிக்கு கட்சிகளின் சார்பில் போட்டி

யிட்ட வேட்பாளர்களுக்கும், விக்சிரவாண்டி சட்டமன்ற இடைத்தேர்தல் போட்டியிட்ட கழக வேட்பாளர் அன்னியூர் சிவா அவர்களுக்கும் வாக்களித்து 40 க்கு 40 என்ற வரலாற்று வெற்றியை திராவிட மாடல் அரசுக்கு தேடித் தந்த தமிழ்நாட்டு மக்களுக்கு நன்றி!

பாசிசத்தின் முழு உருவமாகத் திகழும் ஒன்றிய மைனாரிட்டி பாஜக அரசு தனது ஆணவத்தின் அடையாளமாக சிறுபான்மையின மக்களை நேரிடையாக பாதிக்கும் NRC, CAA, NPR மற்றும் UCC உள்ளிட்ட சிறுபான்மையினர் விரோத சட்டங்களை தொடர்ந்து புதிதாக கொண்டுவந்துள்ள வக்ஃப் சட்டத் திருத்த மசோதாவை இக்கூட்டம் கடுமையாக எதிர்த்து.

சகோதரத்துவத்தை, சமத்துவத்தை துளியளவு கூட விரும்பாத பாசிசபாஜகவின் இந்த திருத்தச் சட்ட மசோதா, இஸ்லாமியர்கள் மற்றும் சிறுபான்மையினர் மட்டுமின்றி ஒட்டுமொத்த மனித இனத்திற்கே எதிரானது.

இஸ்லாமியர்களின் நலனுக்காக இஸ்லாமியர்களால் அர்ப்பணிக்கப்பட்ட சொத்துக்களை அவர்களிடமிருந்து பறிக்கும் ஒன்றிய அரசின் இச்செயல் அரசியலமைப்புச் சட்டம் வழங்கியுள்ள மதச்சுதந்திரத்துக்கு முற்றிலும் எதிரானது.

வக்ஃப் வாரியத்தில் முஸ்லிம் அல்லாதவர்களையும் அதனை நிர்வகிக்க ஒப்புதல் அளிக்கும் திருத்தம், வக்ஃப் சொத்துகள் தொடர்பான

சேகரிக்கும் மாநில அரசின் பணிகளை பறித்து ஒன்றிய அரசின் கட்டுப்பாட்டின் கீழ் கொண்டு செல்வது அராஜகத்தின் உச்சமாகும். கூட்டாட்சித் தத்துவத்தை சிதைத்து சிறுபான்மையினருக்கு எதிரான இந்த சட்டத்திற்குத் தத்தை ஒன்றிய அரசு முடிவாக ரத்து செய்ய வேண்டுமென வலியுறுத்துவதோடு, சிறுபான்மையினருக்கு எப்போதெல்லாம் இன்னல் நேர்கிறதோ அப்போதெல்லாம் அரசாணைத் துக் காத்திடும் கழகத் தலைவர் அவர்களின் வழியில் கழக சிறுபான்மையினர் நல உரிமைப்பிரிவு தனது கடும் கண்டனத்தை பதிவு செய்கிறது.

கழகத் தலைவர் அவர்களின் சீரிய வழிகாட்டுதலோடு கழக சிறுபான்மையினர் நல உரிமைப்பிரிவின் சார்பில் ஒன்றியம், நகரம், பகுதி, மற்றும் பேரூர் கழக நிர்வாகிகள் நியமனம் செய்தல்; சிறுபான்மையின பெண்கள் மற்றும் இளைஞர்களின் பங்கேற்பை உறுதி செய்திடும் பொருட்டு அதிகளவில் அவர்களுக்கு கான வாய்ப்பினை ஏற்படுத்தல்.

எதிர்வரும் பேரறிஞர் அண்ணா பிறந்தநாள் விழா, பெரியார் பிறந்தநாள் விழா மற்றும் கழகத்தின் 76ஆம் ஆண்டு துவக்க நாள் விழா, ஆகிய குழப்பெரும் விழாவினை கழக சிறுபான்மையினர் நல உரிமைப்பிரிவு சார்பில் அந்தந்த மாவட்டங்களில் எழுச்சியுடன் கொண்டாடுதல் உள்ளிட்ட தீர்மானங்கள் நிறைவேற்றப்பட்டன.

சென்னை கிழக்கு மாவட்டக் கழக நிர்வாகிகள், பகுதிக் கழகச் செயலாளர்கள் ஆலோசனைக் கூட்டம்!

மாவட்டச் செயலாளர் - அமைச்சர் பி.கே.சேகர்பாபு அறிவிப்பு.

சென்னை கிழக்கு மாவட்டக் கழக நிர்வாகிகள், பகுதிக் கழகச் செயலாளர்கள், ஆலோசனைக் கூட்டம் இன்று (15- 08- 2024 வியாழக்கிழமை) மாலை 5.00 மணியளவில் சென்னை, ஓட்டேரி, எண்.7, செல்லப்பா தெரு என்ற முகவரியில் நடைபெறுகிறது.



இக்கூட்டத்தில் சென்னை கிழக்கு மாவட்டத்திற்குட்பட்ட சட்டமன்ற உறுப்பினர்கள், பகுதிக் கழகச் செயலாளர்கள், மண்டலக் குழுத்தலைவர்கள், மாவட்ட அணிகளின் அமைப்பாளர்கள் தவறாமல் கலந்து கொள்ளுமாறு அன்புடன் கேட்டுக்கொள்கிறேன்.

பொருள்: கழக ஆக்கப்பணிகள்

பி.கே.சேகர்பாபு

அமைச்சர் - செயலாளர் சென்னை கிழக்கு மாவட்ட தி.மு.க.

அயோத்தி நகரில் புதியதாக அமைக்கப்பட்ட 4,000 தெருவிளக்குகள் திருட்டு!

லக்னோ, ஆக.15- அயோத்தி நகரில் சாலைகளில் பொருத்தப்பட்ட 4,000 தெரு விளக்குகள் திருடப்பட்டுள்ளதாக முதல் தகவல் அறிக்கையில் தெரிவிக்கப்பட்டுள்ளது.

அயோத்தி மேம்பாட்டு ஆணையம் வழங்கிய ஒப்பந்தத்தின் கீழ் தெரு விளக்குகளை அமைத்த யாஷ் எண்டர் பிரைசஸ் மற்றும் கிருஷ்ணா ஆட்டோ மொபைல்ஸ் நிறுவனத்தின் சார்பில் அதன் பிரதிநிதி ஆகஸ்ட் 9 ஆம் தேதி அளித்த புகாரைத் தொடர்ந்து ராம ஜென்ம பூமி காவல் நிலையத்தில் முதல் தகவல் அறிக்கை பதிவு செய்யப்பட்டது.

ராமர் கோவிலில் கும்பாபிஷேக தினத்தை முன்னிட்டு அயோத்தி நகரம் ஒரு பெரிய திட்டத்தின் கீழ் புதுப்பிக்கப்பட்டது.

அயோத்தியில் உயர்பாதுகாப்பு பகுதியில் அமைந்துள்ள சாலை மற்றும் ராம சாலையில் நிறுவப்பட்ட 50 லட்சம் ரூபாய் மதிப்பிலான 3,800 மூங்கில் மற்றும் 36 ப்ரொஜெக்டர் விளக்குகள் திருடப்பட்டுள்ளன.



ததாக காவல்துறை தெரிவித்துள்ளது.

அயோத்தி மேம்பாட்டு ஆணையம் வழங்கிய ஒப்பந்தத்தின் கீழ் தெரு விளக்குகளை அமைத்த யாஷ் எண்டர் பிரைசஸ் மற்றும் கிருஷ்ணா ஆட்டோ மொபைல்ஸ் நிறுவனத்தின் பிரதிநிதி ஆகஸ்ட் 9 ஆம் தேதி அளித்த புகாரின் பேரில் ராம ஜென்ம பூமி காவல் நிலையத்தில் முதல் தகவல் அறிக்கை பதிவு செய்யப்பட்டுள்ளது என்று போலீஸார் தெரிவித்தனர்.

ராமர் கோவிலு பகுதியில் 6,400 மூங்கில் விளக்குகளுக்கும், அதையொட்ட

டிய சாலையில் 96 ப்ரொஜெக்டர் விளக்குகளும் பொருத்தப்பட்டுள்ளன. மார்ச் 19ம் தேதி வரை அனைத்து விளக்குகளும் இருந்தன. ஆனால் மே 9ம் தேதி ஆய்வு செய்தில் சில விளக்குகள் காணாமல் போனது தெரிய வந்தது.

இதுவரை சுமார் 3,800 மூங்கில் விளக்குகள் மற்றும் 36 ப்ரொஜெக்டர் விளக்குகள் சில திருடர்களால் திருடப்பட்டுள்ளன என்று நிறுவனத்தின் பிரதிநிதி சேகர் சர்மா புகாரில் தெரிவித்தார்.

முதல் தகவல் அறிக்கையின்படி, அந்த நிறுவ

னம் மே மாதத்தில் திருட்டு போனது பற்றி தெரிந்து கொண்டனது.

ஆனால் ஆகஸ்ட் 9 அன்றுதான் காவல்நிலையத்தில் புகார் அளித்தது. இந்த விவகாரம் தொடர்பாக முதல் தகவல் அறிக்கை பதிவு செய்யப்பட்டுள்ளதாகவும், விசாரணை நடைபெற்று வருவதாகவும் போலீஸார் தெரிவித்தனர்.

ஜனவரி 22 அன்று நகரத்தில் ராமர் கோவில் கும்பாபிஷேக விழாவை முன்னிட்டு அந்நகரம் ஒரு பெரிய திட்டத்தின் கீழ் புதுப்பிக்கப்பட்டது என்பது குறிப்பிடத்தக்கது.



காஞ்சிபுரம் வடக்கு மாவட்ட தி.மு.க. மகளிர் அணி மற்றும் மகளிர் தொண்டர் அணி சார்பில் கலைஞர் நூற்றாண்டு விழாவை யொட்டி பரணிப்புத்தாரில் காஞ்சிபுரம் வடக்கு மாவட்டச் செயலாளர் அமைச்சர் தா.மோ.அன்பரசன் தலைமையில் நடைபெற்ற “கலைஞர் 100 வினாடி வினா போட்டியில் வெற்றி பெற்ற பெண்களுக்கு கழக துணைப் பொதுச் செயலாளர், கழக நாடாளுமன்ற குழுத் தலைவர் கனிமொழி கருணாநிதி அவர்கள் பரிசுகளை வழங்கினார். உடன், கழக அமைப்பு செயலாளர் ஆர்.எஸ்.பாரதி, நாடாளுமன்ற உறுப்பினர் க.செல்வம், கழக தகவல் தொழில்நுட்ப அணி ஆலோசகர் கோவி.லெனின், கழக தீர்மானக்குழு செயலாளர் மீ.அ.வைதியலிங்கம், காஞ்சிபுரம் மாவட்ட ஊராட்சி குழுத் தலைவர் பட்டபை ஆ.மனோகரன், மாவட்ட மகளிர் அணி அமைப்பாளர், காட்டாங்குளத்தூர் ஊராட்சி ஒன்றியக் குழுத் தலைவர் உதயா கருணாகரன், மாவட்ட மகளிர் தொண்டர் அணி அமைப்பாளர் எஸ்.சசிகலா மற்றும் ஒன்றியச் செயலாளர் ஏ.வந்தேமாதரம் ஆகியோர் கலந்து கொண்டனர்.